

Minuti tas-Sebgha u Tletin (37) Laqgħa tas-Sitt (6) Kunsill Lokali San Pawl il-Baħar li saret , Il-Hamis 24 ta' Frar, 2011 fl-Uffiċċju Amministrattiv ta' l-istess Kunsill Lokali fil-5.30 ta' filghaxija.

Il-Laqgħa bdiet fil-5.35 ta' filghaxija.

Il-Kunsilliera kienu preżenti kif jidher hawn taħt:

	Hin Dhul	Hin Hruġ
Sindku Perit Graziella Galea	5.30 p.m.	8.30 p.m.
Viċi Sindku John Bray	Skuzat	
Kunsillier Alfred Grima	Assenti	Imsiefer
Kunsillier Ray Tabone	5.30 p.m.	8.30pm
Kunsillier Alexander Bezzina	5.30 p.m.	7.55 p.m.
Kunsillier Jason Camilleri	5.30p.m.	8.30p.m.
Kunsillier Frank Gauci	5.40 p.m.	8.30p.m.
Kunsillier Peter Abela	5.40 p.m.	8.30p.m.
Kunsillier Martin Zerafa	5.30 p.m.	8.15p.m.
Kunsillier Ray Bartolo	5.40 p.m.	8.30p.m.
Kunsillier Mario Camilleri	5.30 p.m.	8.30p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.00 Qari u Approvazzjoni tal-Minuti tas-Sitta u Tletin (36) Laqgħa tal-Kunsill li saret fl-20 ta' Jannar, 2011 b'kontinwazzjoni fil-25 ta' Jannar 2011 u tal-Laqgħa B'Urgenza tal-Ġimgħa, 11 ta' Frar 2011.

Il-minuti tal-Laqgħa 36 li saret nhar il-Hamis 20 ta' Jannar 2011, tal-Kontinwazzjoni tal-istess Laqgħa li saret nhar it-Tlieta 25 ta' Jannar 2011, u tal-Laqgħa b'Urgenza tal-Ġimgħa 11 ta' Frar 2011 ġew approvati unanimament u ffirmati wara li saru dawn il-korrezzjonijiet:

F'item 3.08 tal-Laqgħa tal-20 ta' Jannar fit-tielet paragrafu jinbidel l-isem 'Mario' u jsir 'Martin'.

F'item 9.01 tal-Laqgħa tal-20 ta' Jannar jizdiedu l-kliem 'fil-garaxx darba fis-sena jitnehħa l-parking sena shiħa' fl-aħħar tas-sentenza.

F'item 9.03 tal-Laqgħa tal 20 ta' Jannar fir-raba paragrafu il kelma 'iżda' issir 'iżda' u tizdied il-kelma 'l-incident' fl-aħħar tas-sentenza.

F'item 9.03 tal-Laqgħa tal 20 ta' Jannar fis-sitt paragrafu jinbidel l-isem 'Ray Tabone' u jsir 'Ray Bartolo'.

F'item 1.00 tal-Laqgħa ta' kontinwazzjoni tal-25 ta' Jannar 2011 jizdied item kif ġej:
'1.06 Il-Kunsillier Mario Camilleri ippreżenta lista tal-membri tas-Sotto-Kumitat tal-Aspetti Soċjali.'

2.00 Punti li johorġu mill-Minuti tal-ewwel parti tal-Laqgħa Nru: 36 tal-20 ta' Jannar 2011.

2.01 Dwar Para. 3.05–Proposta ta' tisbiħ fl-Oqsma tad-Djar tal-Gvern. Ġie spjegat li ma' saret l-ebda proposta f'dan ir-rigward lid-Dipartiment tad-Djar għaliex il-Kunsillier inkarigat, is-Sur Mario Camilleri ma' kienx laħaq ipprepara l-proposti tiegħu filwaqt li l-Kunsillier Frank Gauci kien għadda il-proposti tiegħu dwar attivitajiet edukattivi lis-Segretarju Eżekuttiv.

2.02 Dwar Para. 3.06 – Arretrati mitluba mill-impjegata Josette Vella. Ġie deċiż li wara li ġew studjati l-minuti tal-2003 fuq dan is-sugġett, ma għandhomx jingħataw arretrati u l-Kunsill kellu jimxi fuq il-parir tas-Sur James Catania tad-Dipartiment tal-Kunsilli.

2.00(a) Punti li johorġu mill-Minuti tal-kontinwazzjoni tal-Laqgħa Nru: 36 tal-25 ta' Jannar 2011.

2.01(a) Dwar Para. 1.02 - Ġie spjegat li meta jinħareġ it-tender il-ġdid il-kuntrattur għandu jingħata lista biex ibattal il-'bins-on-wheels' li hemm fil-lokalita' fosthom dawk tal-għassa tal-Puluzija.

2.00(b) Punti li johorġu mill-Minuti tal-Laqgħa B'Urġenza tal-11 ta' Frar 2011.

2.01(b) Ma kienx hemm punti mqajma.

3.00 Korrispondenza u Komunikazzjonijiet

3.01 Dwar item tal-Korrispondenza no:2 il-Kunsill qabel li terġa ssir estensjoni tal-kuntratt ta' kera tal-Uffiċini Amministrattivi tal-Kunsill mas-sid tal-propjeta l-Perit Godwin Vella bl-istess kundizzjonijiet hekk kif propost mill-Perit Vella.

3.02 Dwar item tal-Korrispondenza no:8 mingħand id-Direttur Generali tad-Dipartiment tal-Kunsilli Lokali, is-Sur Martin Bugelli, li kien qed jawtorizza li jsir il-ħlas ta' kontijiet pendenti mingħand l-istabiliment 'Jonstore' għal xiri mhux awtorizzat, il-Kunsillier Ray Tabone qal li ma kienx konvint mill-konkluzjoni tad-Direttur Generali.

3.03 Dwar item tal-korrispondenza no: 28 fejn il-Puluzija kienu ssottomettew pjanti fejn qed jitolbu li-Kunsill jagħmel bollards temporanji għal meta jkun hemm bżonn jingħalqu toroq għat-traffiku minħabba xi attivitajiet, il-Kunsill approva li dawn isiru mill-kuntrattur tal-Kunsill.

4.00 Skedi ta' Dhul, Pagamenti u Ordnijiet ta' Xogħol

4.01 Ġie approvat ir-Rendikont ta' Dhul għax-xahar ta' Jannar, 2011 kif ipprezentat.

4.02 Ġiet ipprezentata lista ta' Pagamenti għas-somma totali ta' Euro 191,516.68. Il-Kunsillier Ray Tabone li oġġezzjona għal pagamenti lill-'Jonstore'. Saret votazzjoni dwar jekk dawn il-pagamenti lill-'Jonstore' għandhomx isiru. Kienu preżenti 7 kunsilliera waqt il-votazzjoni. Irrizultat tal-votazzjoni kien 5 voti favur (GG, MC, RB, PA, u FG), 1 astjerna (AB) u vot kontra (RT). Il-lista tal-pagamenti giet approvata kif ipprezentata.

4.03 Ġiet approvata lista ta' Ordnijiet ta' Xogħol kif ipprezentata.

5.00 Probation tal-Iskrivana Gloria Debono.

5.01 Is-Segretarju Eżekuttiv qal li l-impjegata s-Sinjura Gloria Debono kien ser jgħalqilha l-probation period u huwa kien qed jirrakkomanda li l-impjieg tagħha jiġi kkonfermat. Il-Kunsill qabel unanimament ma' din ir-rakkomandazzjoni u l-impjieg tas-Sinjura Debono gie kkonfermat.

6.00 Prezentazzjoni tal-Minuti tal-Laqgħa Pubblika tat-13 ta' Frar 2011.

6.01 Is-Sindku, il-Perit Graziella Galea talbet li jiġu approvati l-minuti tal-Laqgħa pubblika. Dawn ġew approvati unanimament.

6.02 Is-Sindku qalet li l-ilmenti tal-pubbliku kienu qed jiġu ndirizzati. Il-maġġor parti ta' dawn l-ilmenti kienu jirrigwardjaw nuqqas ta' parking fiż-żona ta' Triq San Gilardu fejn kien qed isir il-proġett ta' tizbiħ mill-MTA. Hija qalet li saret laqgħa mal-periti tal-MTA u r-residenti kkonċernati fejn gie spjegat il-proġett. Ġie aċċettat li t-triq imsemmija issir one way fid-direzzjoni kif mixtieq mir-residenti tal-inħawi.

7.00 Diskussjoni dwar PC4/10 – Żvilupp fi Triq il-Qawra, Qawra.

7.01 Il-Kunsill iddiskuta dan l-iżvilupp kif propost fl-applikazjoni PC4/10 lill-MEPA minn sidien ta' art fil-Qawra. Ġie innotat li residenti tal-madwar kienu qed joġġezjonaw għal dan l-iżvilupp. Il-Kunsill kien ta' l-opinjoni li l-MEPA għandha timxi skont ir-regoli eżistenti dwar żvilupp basta jiġu ssalvagwardjati d-drittijiet tar-residenti ta' daww l-inħawi.

Il-Kunsillier Ray Tabone talab li jiġi nnotat li huwa kien oġġezzjona li jingħata dan il-permess, hekk kif sar dan l-aħħar ma' residenti tax-Xemxija f'każ simili.

8.00 Mozzjoni Mressqa mill-Proponent il-Kunsillier Mario Camilleri u Ssekondata mill-Kunsillier Martin Zerafa - P.A. 0116/07 Latrina Pubblika f'Misraħ il-Bajja.

8.01 Ġiet ippreżentata l-mozzjoni tal-Kunsillier Mario Camilleri u Ssekondata mill-Kunsillier Martin Zerafa li titlob li l-Latrina Pubblika f'Misraħ il-Bajja, tiġi devoluta mingħand il-Lands Department għal għand il-Kunsill Lokali wara li kien jidher li l-konċessjonarju ta' din l-latrina ma' kienx għamel l-iżvilupp miftiehem u l-latrina baqgħet ma tintużax.

Il-Kunsill approva unanimament din il-mozzjoni.

9.00 Żjara tal-President fil-Lokalita' ta' San Pawl il-Baħar.

9.01 Is-Sindku l-Perit Graziella Galea fakkret li l-Eċċellenza Tiegħu l-President ta' Malta, Dr. George Abela kien ser iżur il-lokalita' ta' San Pawl il-Baħar il-Ħamis, 10 ta' Marzu 2011 meta kien ser jiltaqa' ma' rappreżentanti tal-NGOs u nhar il-Ħadd, 13ta' Marzu 2011 meta kien ser jiltaqa' mar-residenti. Il-Kunsilliera kollha ġew imhegġa jattendu għal dawn il-laqgħat mal-President.

10.00 Attivitajiet tal-Karnival 2011 u tal-Wignacourt Tower Festival 2011.

10.01 Is-Sindku, il-Perit Graziella Galea, infurmat lill-Kunsill li mill-iskema ta' għajnuna għall-attivitajiet tax-xitwa s-Segretarju Parlamentari għall-Kunsilli Lokali, Dr. Chris Said flimkien mas-Segretarju Parlamentari responsabli mill-MTA, Dr. Mario DeMarco kienu approvaw is-somma ta' 7,000 Euro għall-attivitajiet tal-Wignacourt Tower Festival 2011. Ma kienux ġew approvati fondi għall-attivitajiet tal-Karnival f'San Pawl il-Baħar.

Il-Kunsill approva unanimament is-somma ta' 2,000 Euro mill-fondi tiegħu sabiex tkun tista' ssir l-attivitajiet tal-Karnival, u 3,000 Euro mill-fondi tiegħu sabiex tkun tista' ssir l-attivitajiet *The Wignacourt Tower Festival 2011*.

11.00 Aġġornament.

Billi fit-8.30p.m. kien skada il-ħin permiss mill-liġi, il-Kunsill aġgorna l-Laqgħa tal-Kunsill għal nhar il-Erbgħa, 2 ta' Marzu 2011 fil-5.30p.m. għat-tkomplija tal-aġenda.

Sindku: Perit Graziella Galea

Segretarju Eżekuttiv: John J. Camilleri